

ರಾಕಣ್ ಭದ್ವ್ಯಚಿ ಫಿರ್ಗಜ್, ಆಂಜೆಲೊರ್

ಅಕ್ಟೋಬರ್ 7, ಸಾದ್ಯಾಕಾಳಾಚೊ ಸತ್ತಾವಿಸಾವೊ ಆಯ್ತಾರ್

1. ಆಮ್ಚ್ಯಾ ಫಿರ್ಗಜೆಚೊ ಎವ್ಕರಿಸ್ತಿಕ್ ಪುರ್ಶಾಂವ್, ಬೆಸ್ತ್ ಆನಿ ಫಿರ್ಗಜ್ ಫೆಸ್ತಾಚೊ ಸಂಭ್ರಮ್ ಭೊವ್ ಬರ್ಯಾ ರಿತಿನ್ ಜಾಲೊ ಮ್ಹಣ್ ಜಾಯ್ತಾನಿ ಸಂತೊಸ್ ಆನಿ ಶಾಭಾಸ್ಕಿ ಉಚಾರ್ಲ್ಯಾ. ಹ್ಯಾ ಸಗ್ಳ್ಯಾ ಸಂಭ್ರಮಾಚೆಂ ಕಾರ್ಯೆಂ ಯಶಸ್ವಿ ಜಾಂವ್ಕ್ ತುಮಿ ಕಾರಣ್ ದೆಕುನ್ ತುಮ್ಕಾಂ ಫಿರ್ಗಜ್‌ಗಾರಾಂಕ್ ಕಾಳ್ಜಾಂ ಧಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ದೇವಾಚೆಂ ಆಶೀರ್ವಾದಾಂ ಮಾಗ್ತಾಂ. ತಶೆಂ ಧಾಕ್ಟಲಿಂ ಭುರ್ಗಿಂ ಸಾಕ್ರಾಮೆಂತಾ ಮುಕಾರ್ ಘುಲಾಂ ಉಡಯಿಲ್ಲಿಂ ಆನಿ ಆಲ್ತಾರ್ ಭುರ್ಗಿಂ ತಾಂಚಿ ಶಿಸ್ತ್ ಆನಿ ನಡ್ತೆಂ ಭೋವ್ ಅಪುರ್ಬಾಯೆಚೆಂ ಜಾವ್ನಾಸ್‌ಲ್ಲೆಂ. ದೆಕುನ್ ಸಕ್ಡ್ ಭುರ್ಗ್ಯಾಂಕ್ ಆಮ್ಚೆ ಅಭಿನಂದನ್ ಆನಿ ಶಾಭಾಸ್ಕಿ. ಫಿರ್ಗಜ್ ಫೆಸ್ತಾಚೊ ಆದಾಯ್ ಆನಿ ಖರ್ಚಾ ವಿಷ್ಯಾಂತ್ ಮುಕ್ಲ್ಯಾ ಆಯ್ತಾರಾನಿಂ ತುಮ್ಕಾಂ ತಿಲ್ಲಿತೆಲ್ಯಾಂವ್. ಪರತ್ ತುಮ್ಚ್ಯಾ ಸಹಾಕಾರಾಕ್ ಆನಿ ಬರ್ಯಾ ಮನಾಕ್ ದೇವ್ ಬರೆಂ ಕರುಂ. ಆಮ್ಚ್ಯಾ ಫಿರ್ಗಜ್ ಫೆಸ್ತಾಚೆಂ ಸಂಭ್ರಮಿಕ್ ಮೀಸ್ ಅಕ್ಟೋಬರ್ 8 ತಾರಿಕ್ ಸೊಮಾರಾ ಸಾಂಜೆರ್ 8. 15 ವರಾರ್ ಆನಿ 9 ತಾರೀಕೆರ್ ಮಂಗ್ಳರಾ ಸಾಕಾಳಿಂ 8.30 ವರಾರ್ ಡಿವೈನ್ ವರ್ಡ್ ಟಿವಿ ಚಾನೆಲಾರ್ ಪ್ರಸಾರ್ ಜಾತೆಲೆಂ.

2. ಆಜ್ ಎಸ್‌ವಿಪಿ ಆಂಜೆಲೊರ್ ಘಟಕ್ ತಾಂಚೆಂ ಫೆಸ್ತ್ ಆಚರಣ್ ಕರ್ತಾತ್. ಮ್ಹಜಾ ಲಾನಾಂ ಭಾವಾ-ಭಯ್ಣಿಂಕ್ ಕಿತೆಂ ತುಮಿ ಕೆಲೆಂ, ತೆಂ ಮ್ಹಾಕಾಚ್ ತುಮಿ ಕೆಲೆಂ ಮ್ಹಳ್ಳ್ಯಾ ಜೆಜುಚಾ ಉತ್ರಾಕ್ ಪಾಳೊ ದೀವ್ನ್ ದುಬ್ಳ್ಯಾ ದಾಕ್ಟಾಂಚಾ ಆನಿ ಗರ್ಜೆವಂತಾಚಾ ಕುಮ್ಕೆಕ್ ತಿಂ ಪಾವ್ತಾತ್ ಆನಿ ಆಧಾರ್ ದಿತಾತ್. ತಾಂಚಾ ನಿಸ್ವಾರ್ಥಿ ಸೆವೆ ಖಾತಿರ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ತಾಂಚೆರ್ ತಶೆಂ ವೈಶಂತಿಕ್ ಕುಟ್ಮಾಚೆರ್ ದೇವಾಚೆಂ ಆಶೀರ್ವಾದಾಂ ಮಾಗ್ತಾಂವ್.

3. ಅಕ್ಟೋಬರ್ 15, 16 ಆನಿ 17 ತಾರೀಕೆರ್ ದಾವ್ಯಾ ಕ್ಲಾಸಿಚಾ ಭುರ್ಗ್ಯಾಂಕ್ ಜೀವನ್ ಜ್ಯೋತಿ ಶಿಬಿರ್ ಆಸಾ. ಹ್ಯಾ ಶಿಬಿರಾಂತ್ ಭಾವಾಡ್ತಾ ವಿಷ್ಯಾಂತ್, ಕುಟ್ಮಾ ಜಿವಿತಾ ವಿಷ್ಯಾಂತ್, ಜಿಣ್ಯೆ ವಾಡಾವಾಳಿಂ ವಿಷ್ಯಾಂತ್ ಜಾಯಿತ್ತಿ ಮಾಹೆತ್ ಮೆಳ್ತಾ. ದೆಕುನ್ ದಾವ್ಯಾ ಕ್ಲಾಸಿಚಾ ಸಕ್ಡ್ ಭುರ್ಗ್ಯಾಂನಿ ಹಾಜರ್ ಜಾಂವ್ಚೆಂ. ಜೆವ್ಣಾ ಖರ್ಚಾಚಾ ಬಾಬ್ತೆನ್ ಭುರ್ಗ್ಯಾಂನಿ ರುಪಯ್ 500/- ದೀಂವ್ಕ್ ಆಸಾತ್. ಹೆಂ ಶಿಬಿರ್ ಕೊಡೆಲ್ ಫಿರ್ಗಜೆಚಾ ಹೊಲಾಂತ್ ಆಸ್ತೆಲೆಂ. ಚಡ್ಡಿಕ್ ಮಾಹೆತಿಕ್ ಸಹಾಯಕ್ ವಿಗಾರ್ ಬಾಪ್ ಡೆನ್ಜಿಲಾಕ್ ಮೆಳ್ಚೆಂ.

4. ಕಥೊಲಿಕ್ ಸಭೆ ತರ್ಪೆನ್ ಹ್ಯಾಚ್ ಅಕ್ಟೋಬರ್ 19 ತಾರೀಕೆರ್ ಭಾಷಣ್ ಸ್ಪರ್ಧೊ ಆಸಾ ಕೆಲಾ. ಚಡ್ಡಿಕ್ ವಿವರಾಕ್ ಅಕ್ಟೋಬರ್ ಮಹಿನ್ಯಾಚೊ ಆಂಜ್ ಪಳೆಯಾ. ಫಿರ್ಗಜೆಚಾ ಸರ್ವ್ ಯವಜಣಾನಿಂ ಆನಿ ಭುರ್ಗ್ಯಾಂನಿ ವಾಂಟೊ ಘೆಂವ್ಚೊ. ತುಮ್ಕಾಂ ಕಸಲಿಯ್ ಮಾಹೆತ್ ಜಾಯ್ ತರ್ ಕಥೊಲಿಕ್ ಸಭೆಚಾ ಸಾಂದ್ಯಾಂಲಾಗಿಂ ವಿಚಾರ್ಚೆಂ.

5. ಶ್ರೀ ಮೆಲ್ವಿನ್ ಪೆರಿಸಾನ್ ಕ್ಯಾನ್ಸರ್ ಪಿಡೆಸ್ತಾಂಕ್ ಕುಮಕ್ ಕರ್ಚ್ಯಾ ಉದ್ದೇಶಾನ್ ಅಕ್ಟೋಬರ್ 28 ತಾರೀಕೆರ್ ಫಾದರ್ ಮುಲ್ಲರ್ಸ್ ಕನ್ವೆನ್ಶನ್ ಹೊಲಾಂತ್ ಸಿಂತಿಮೆಂತಾಳ್ ಸಾಂಜ್ ಆಸಾ ಕೆಲ್ಯಾ. ಹ್ಯಾ ಹಫ್ತ್ಯಾಂತ್ ತುಮ್ಚೆಲಾಗಿಂ ನೈಟಾಚ್ಯೊ ಟಿಕೆಟಿ ಘೆವ್ನ್ ಯೆತೆಲೆ. ದಯಾಕರ್ನ್ ತಾಂಕಾಂ ತುಮ್ಚೊ ಸಹಕಾರ್ ದಿಯಾ.

6. ಅಕ್ಟೋಬರ್ 21 ತಾರೀಖ್ ಮಿಸಾಂವಾಚೊ ಆಯ್ತಾರ್. ಮಿಸಾಂವ್ ಕ್ಯಾಲೆಂಡರ್ ಆನಿ ಕವರಾಂ ತುಮ್ಮಾಂ ಗುರ್ಕಾರಾ ಮುಕಾಂತ್ ಪಾವಿತ್ ಕರ್ತಲ್ಯಾಂವ್. ಮಿಸಾಂವ್ ಕವರಾಂ 28 ತಾರೀಖ್ ಭಿತರ್ ತುಮ್ಮಾಂ ಗುರ್ಕಾರಾಲಾಗಿಂ ಪಾಟಿ ದೀಂವ್ಕ್ ತುಮ್ಮಾಂ ಉಲೊ ದಿತಾಂ. ಗುರ್ಕಾರಾಂನಿ ದಫ್ತರಾಕ್ ಹಾಡ್ನ್ ದೀಂವ್ಕ್ ವಿನಂತಿ.

7. ಆಜ್ ಸಾಂಜೆರ್ 4.00 ವರಾರ್ ಫಾತಿಮಾ ವಾಡ್ಯಾಂತ್ ಪಾವ್ಲ್ ರೊಡ್ರಿಗಿಸ್ ಹಾಂಚಾ ಘರಾ ಲ್ಹಾನ್ ಕ್ರಿಸ್ತಾಂವ್ ಸಮುದಾಯೆಚಿ ಜಮತ್ ಆಸಾ.

8. ಆಜ್ ಸಾಕಾಳಿಂ 7.30 ವರಾಂಚಾ ಮಿಸಾ ಉಪ್ರಾಂತ್ ಆಂಜೆಲೊರ್ ಯುವಸಂಚಾಲನಾಚೆಂ ಮಿಟಿಂಗ್ ಆನಿ ಸಾಂಜೆರ್ 5.00 ವರಾರ್ ಕಥೊಲಿಕ್ ಸಭೆಚೆಂ ಮಿಟಿಂಗ್ ಆಸಾ. ಸರ್ವ್ ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ.

10. ಭುರ್ಗ್ಯಾಂಕ್ ಕ್ರಿಸ್ತಾಂವ್ ಶಿಕ್ಷಣಾಚಿ ದೊತೊರ್ನ್ ಅಕ್ಟೋಬರಾಚಾ 21 ತಾರೀಖ್ ಥಾವ್ನ್ ಆಸ್ತೆಲಿ.